
पिळगेकडल्यान दुसरे पिळगेकडेन पावतली 
गीतां आशिल्ल्यान , वाटेर प्रवासांत खुबदा 
तांचे मूळ रूप बदलून तांकां नवें रूप 
मेळिल्लें आसता . शब्दांचो मूळ अर्थ वा 
मूळ उच्चार बदलून नवो अर्थ वा नवो 
उच्चार प्राप्त जाल्लो आसता . खुबदां तांच्या 
मुळाकडेन वेगळें तत्त्व , वेगळो अर्थ आसता , 
जाची आमकां कल्पना नासता आनी आमी 
तांचे वयर दिसपी रूप पळोवन चुकिचे 
निश्कर्श काडटात , चुकिच्यो कल्पना करून 
घेतात . देखून लोकगीतांचेर प्रक्रिया करपाचो 
आनी तांचो मुखावळो बदलपाचो आमकां 
कसलोच अधिकार नासता . 

सात 


पयलीं उतरां : 


घुमचे कटर घूम , घूम 


' तळय उखल्ली खेळ्यांनी ' हो जयंती नायक हिणे एकठांय केल्ल्या 
लोकगीतांचो तिसरो झेलो वाचप्यांच्या हातांत दितना आमकां उपाट 
खोस भोगता . 


शिगम्याचो नाच हो खऱ्या अर्थान . लोकनाच , रस्त्यांतलो नाच , 
लोकांचो नाच . हांतूत कोणेय वांटो घेवू येता . मनशां मनशांक जोडपी , 
गांवां - गांवांक जोडपी असो हो उत्सव . वर्साचे हे निमणे दीस , ही 
वसंताची सुरवात . सैंम रंग - गंधान नटला आनी आंब्याच्या चंवरांतल्यान 
कोगळाचे सूर आयकूक येतात आनी घुमचे कटर घूमचो नाद कानार 
पडटा . पांयांत आपशी ताल रिगता आनी ओंठार गीत स्फुरता . 


" महुआ फूले मादय बाजे 

पाँव तरकने लागे ! " 


अशी स्थिती जाता . शिगम्याचो मेळ म्हळ्यार गोंयच्या दर एका गांवाचें 
खाशेलेंपण . घरां - घरां मुखावेल्या आंगणांत मेळ नाचता , “ तळी गे 
तळी बाये आसवत , घरदार जावं तुजें सासवत ! " अशें म्हणत 
घरकानीक आशीर्वाद दिवन मुखार वता . 


शिगमो हे उतर ' सुग्रीष्मक ' हाचेवेल्यान आयलां अशें म्हण्टात . 
शिगम्याच्या गीतांत उतरांपरस तालाक चड म्हत्व . परंपरेन चलत आयिल्ल्या 
शिगम्याच्या काय गीतांचो सारको अर्थ लागना . उतरांचो अर्थ सुरांत 
शेणला . शबै शबैच्या उल्यांत उतरां बुडून वतात . शिगम्याची धुंदी , 
शिगम्याचो बोवाळ दुसऱ्या खंयच्याय सणाक येना . 


चंद्रेश्वराचे सांयेंत आशिल्ल्या आमोणें गांवची ही शिगम्यांची गीतां 
खुबशी चंद्रेश्वराक ओपिल्ली . ही गीतां वाचतना , मनांत आनी कानांत 


आठ 


शिगम्याचो नाद घुमल्यार गीतांक वेगळीच रूच येतली . ही गीतां 
वाचपाची , नाचपाची . “ वेळार वेळ आनी शिगम्यार खेळ " अशी 
म्हण आसली तरी ही गीतां खंयच्याय वेळार वाचपाची . 


जयंतीबायन केल्ल्या वावरान लोकवेद अभ्यासपाची आनी जियेवपाची 
नवी नदर वाचप्यांक मेळची ही इत्सा . जळीं - मळी शिंपडलेलो आनी 
कालचक्रांत शेणिल्लो गोंयचो लोकवेद सोदून काडप आनी तो सांबाळप , 
हो अकादेमीच्या लोकवेद विभागाचो एक म्हत्वाचो वावर . पूण लोकवेद 
हे समाज जिविताचें एक जितें - जिवें आंग ही जाण आमकां आसा . 
पुस्तकांत एकठांय केल्लो हो लोकवेद परतून जिवितांत भरसुंचो आनी 
जिवीत अदीक गिरेस्त आनी सोबीत जावंचें होय आमचो हावेस . 


गांवां - गांवांनी वचून लोकवेद एकठांय करप , परबांवेळार हाजीर रावन 
त्यो ध्वनीफितेर घेवप , मागीर तांचे वर्गीकरण करप आनी जाणकारांनी 
दिल्ली माहिती आनी सुचयल्ले विचार अभ्यासून तो संपादीत करप 
हे काम जितलें कटकटीचें तितलेच वेळाचें . जयंतीबायन हो वावर 
मनापासून केला . तिचे उपकार आमी मानीनात पूण तिची तोखणाय 
करीत तितली थोडी . सामान्य वाचप्यांक आनी गंभीर अभ्यासकांक 
हो झेलो मोलादीक थारतलो अशी आमची आस्त . 


हो झेलो एकठांय करपाक जाणी जाणीं आदार दिलो तांचेय आमी 
उपकार मानतात . 


जयंतीबायन पुंजायिल्ली ही गीतां तुमकां शिगम्याच्या शबैच्या वातावरणांत 
हाडून सोडटली हातूंत दुभाव ना ! 


मनोहरराय सरदेसाय 
मुखेली , लोकवेद विभाग , 
गोवा कोंकणी अकादेमी 


णव 


निवेदन : 


अस्तित्वाच्या सोदांत .... 


दक्षिण गोंयांतल्या के म्हालांत आमोणें नांवाचो एक सुपुल्लोच 
गांव आसा . सादारणपणान चवथ्या शतमानाआदी वशिल्ल्या ह्या गांवांत 
ताच्या आदिमतायेचे जिते - जिवे अवशेश आजय पळोवंक मेळटात . 
शारी जिणेकडेन आज इतको लागींचो संबंद येवनय बी हो गांव , 
परंपरेन मेळिल्ल्या कितल्या तरी सांस्कृतिक मुल्यांची राखण करतना 
दिसता . हाका लागुनच , आज लेगीत संस्कृतीप्रिय अशी कोणय व्यक्ती 
ह्या गांवांत भितर सरली जाल्यार गांवच्या अकृतीम परंपरेच्या दर्शनान 
भारावता . गांवच्या वातावरणांत [ सैमीक आनी सांस्कृतिक ] तिच्या मनाक 
एक असीम अशी शितळसाण लाबिल्ली ती आपल्या तोंडान कबूल 


करता . 


अशा ह्या सांस्कृतिक गिरेस्तकायेन भरिल्ल्या गांवांत म्हजो जल्म 
जालो . ह्याच गांवान म्हजेर संस्कार केले . हेच गांवचे मातयेंत म्हजें 
व्यक्तीमत्व घडले . मात भुरग्यापणांत , म्हज्या बरोबरच्या हेर भुरग्यांसारकें 
गांवची ' लोकजीण जियेवपाचे भाग्य मात म्हाका लाबलेंना . 


म्हनें भुरगेपणं एके तरेचे अदृश्य बंदखणीतच गेलें . हांवें गांवांतल्या 
हेर चलयांसारकी केन्ना फुगडी घालिना , केन्ना धालांच्या मांडार वोळीक 
उबें रावलेंना , केना फांतर जिखून खेळ खेळ्ळेना , उटंगारांनी पडपी 
पावसांत , माथ्यार कंड्डो घेवन शेताच्या बांदयांत बोटां रोमपाचें नशीबय 
म्हाका केना फावो जालेंना . जिविताच्या शाणपणान उपाट भरिल्ली एक 
न्हंय म्हाका सामकी घस्टून व्हांवताली पुण हांव मात केना तांतलें 
पोसोभर उदक पियेवपाक पावलेंना . 


म्हजी आई गांवान असोळणेची . धड शारी न्हय , धड गांवगिरी 
न्हय अशे मदले संस्कृतायेंत ती वाडिल्ली . म्हजे आईचेर ' बामणी 
संस्कार ' चड जाल्ले . कारण आख्ख्या बामणांच्या वाड्यार ‘ भायले जातीचें ' 


धा 


म्हण्टा ते म्हज्या मामाचे एकूच घर आशिल्लें . हाका लागून म्हज्या 
आईच्या मनाचेर ' बामणांच्या ' चाली - रितींची चड पकड आशिल्ली . 
त्यावेळार [ काय प्रमाणांत आजय ] ' बामणांच्यो ' चाली - रिती त्यो उंचेल्या 
पांवड्यांच्यो आनी हेर जातींच्यो त्यो सकयल्या पांवड्याच्यो असो 
धवाड्यांमदीं एक समज आशिल्लो . म्हजो गांव तर मुळाक गावडी 
जमातीन वसयल्लो ! आजय गांवचे ग्रामवेवस्थेत जंय हे जमातीचेंच 
वर्चस्व चड आसा थंय ३०-३५ वर्सी आदी गांवचो मुखावळो कसो 
आसतलो हाची कल्पना करूंक येता . आईच्या लग्नांत खंय , न्हवरेकारांच्या 
लोकांक पळोवन “ कुळवाड्यांक चली दिली म्हरे ! " अशें म्हणून 
सोयरे - शेजारी म्हज्या आज्याक हांशिल्ले . ह्याच कारणांक लागून म्हळ्यार 
जाता , म्हजे आईन आपले धुवेचेर ' बरे ' संस्कार [ बामणी ] जावंचे , 
ती ' कुळवाडीण ' जावंची न्हय ह्या हेतून म्हाका केना गांवच्या भुरग्यांबरोबर 
खेळूक दिलेना , शाळे बगर घराच्या हुमयभायर केना सरूंक दिलेंना . 
म्हज्या भावांक मात तिणें मेकळीक दिल्ली . 


आईक चोरून केना वांगडची भुरगी खेळटा थंय गेलें आनी तिका 
कळ्ळे जाल्यार तिचे धपके खावंचे पडटाले . देखून तिका चोरून 
वचपाचोय म्हाका धीर जायनाशिल्लो . शिवाय भुरगीय खेळूक घेनाशिल्ली . 
एक तर आईचो उलो कानार पडटांच हांव खेळ अर्दारच सोडून 
धांवतालें , दुसरे म्हाका जोडयेकय कोण नासतालो . सगळ्यांचे जोडीदार 
थारिल्ले आसताले ! 


म्हजे आईन म्हाका आनी म्हज्या भावांक , ' हाका - ताका ' , ' हाणे - ताणें ' 
असली ' बामणांची बोली ' [ एका काळार अशें मानताले ] शिकयल्ली . 
ताचेवयल्यान म्हजे पणजेची [ म्हजी आज्जी म्हजो बापूय ल्हान आसतना 
भायर पडिल्ली ] आनी म्हजे आईची सदांच झगडी पेट्टाली . “ म्हाज्या 
पणटुरांक बामणांच्यो रिती शिकोवू नाका ! " अशें म्हजी पणजी कळवळून 
म्हण्टाली . 


गांवच्या भुरग्यांबरोबर म्हज्या मेळपा - खेळपाचेर आईन जरी बंधनां 
घाल्ली तरी ती स्वता मात हळू हळू गांवच्या वातावरणांत समरस 
जाल्ली . कोणालें भुरगें बरें ना , ताका दोतोरागेर घेवन वच . कोणाक 
घुवळ आयल्या ताका धांवन उपाय कर . कोणालें आदन रिकामी 
आसा , ताका हळूच तांदूळ व्हरून दी . कोणाल्या घरांत लग्न - कार्य 


अकरा 


आसा , थंयच्या कामाक वेंग मार . अशा कितक्या तरी गजालींवरवीं 
ती हळू हळू गांवच्या वातावरणाकडेन आनी संस्कृतायेकडेन एकरूप 
जायत गेल्ली . गांवांत बायलांच्या अडी - अडचणींक पावचें देखून तिणे 
' कोप्र ' सुरू केल्ली . गांवच्या हेर बायलांसारकी तिवूय आतां उस्फूर्तपणान 
धालो वा फुगडेची गीतां गांवक शकताली . 


आईन म्हजेर घाल्ल्या बंधनांक लागून हांव जरी जिणेंतल्या एका 
सहज सुंदर सुखाक पैसावले तरी त्या बंधनांचो म्हाका जायतो फायदोय 
जालो . म्हज्या जगपाक एक वळण मेळ्ळे , म्हजें शिकप हांव पुराय 
करूंक पावलें . म्हज्या अस्तित्वाचो म्हाका शोध लागलो . भुरग्यापणांत 
आईन लायिल्ल्या वाचपाच्या गोडयेंतल्यान म्हजे भितल्ली ‘ निर्मिती - शक्त ' 
जागी जाली आनी आज हांव थोडे तरी ' धव्यार काळे ' करूंक 
पावले . शिवाय म्हज्या गांवाविशीं , गांवचे संस्कृतायेविशीं एक अफाट 
मोग म्हज्या काळजांत किल्ललो . म्हण्टात न्हय , जाका मेळटा , ताका 
मोल कळना ! " देखून म्हाका जी जीण जगूंक मेळ्ळीना , जे जिणेकडेन 
पळोवन हांवें इतको तेंप फकत आवडेच घोटिल्ले ते जिणेविशीची 
एक असीम ओड , एक असीम उत्सुकता म्हज्या काळजांत वाडीक 
लागली . 


हांव जेन्ना कॉलेजीक पाविले तेन्ना खरे म्हळ्यार म्हजेवयली सगळी 
बंधनां पयस जाल्ली . गांवच्या वातावरणांत हांव मेकळेपणान उस्वास 
घेवंक शकतालें . पुण तेना म्हजेकडेन वेळ नाशिल्लो . शिवाय इतको 
तेंप जे जिणेकडल्यान हांव पयस उरिल्लें , तिका एकदम वेंग मारूंक 
म्हजे हांवूच खाकुडटालें . 


मात ह्या वेळार हांवें एक गजाल केली , तिचो म्हाका आज 
फायदो जाता . ती गजाल म्हळ्यार गांवच्या जाण्ट्या - नेण्ट्यांकडेन आपलेपणाचे 
नातें जुळोवपाची . इतको तेंप गांवचे धर्म - विधी , जात्रा - उत्सव , देव - देवस्पण , 
लग्न - कार्यां बी जी हांव पयस रावन नियाळटालें , ती लागी वचून 
समजून उमजून घेवंक सुरवात केली . गांवची बोली आनी ते बोलयेत 
दडिल्ली भाशीक - सांस्कृतिक गिरेस्तकाय म्हज्या स्मरणशक्तींत एकठांवपाक 


सुरवात केली . 


गांवच्या लोकांकडेन नातें जुळोवपाच्या म्हज्या वावरांत , म्हाका म्हज्या 


बारा 


दोन कामांचो खूब आदार जालो . एक काम म्हणजे , फाविल्ल्या 
वेळांत गांवच्या भुरग्यांक अभ्यासांत मार्गदर्शन करपाचें आनी दुसरें 
म्हणजे म्हजें कोंकणी बरोवप आनी कोंकणी भाशेच्या हक्काखातीर 
वावुरप . ह्या दुसऱ्या कामाक लागून तर मुखेलपणान गांवच्या किरिस्तांव 
समाजाकडेन म्हजे नातें जुळ्ळे . 


★★★★★ 


गांवचे संस्कृतायेविशिची म्हज्या काळजांतली ओड , लोकवेदाविशीं 
म्हाका आशिल्ली जाण , म्हज्या नकळटना हो वेळ मेरेन हांवें बरयल्ल्या 
म्हज्या कथा - कवितांनी चित्रीत जाल्या . पुण १ ९ ८७ वर्साच्या जुनाचे 
अखेरमेरेन , लोकवेदाचो स्वतंत्ररितीन अभ्यास करूंक येता हाची म्हाका 
जाण नाशिल्ली . पुण सहज म्हण केल्लो म्हजो अर्ज मान्य जावन त्या 
वर्साच्या जुलय म्हयन्यांत , ‘ गोवा कोंकणी अकादेमी'ची ' म्हैसूर विद्यापीठाचो ' 
एक वर्साचो ‘ लोकवेदाचो पोस्ट ग्रेज्युएट डिप्लॉमा कोर्स ' करपाखातीर 
१ ९८७-८८ वर्साची अभ्यासवृत्ती म्हाका फावो जाली आनी म्हज्या 
जिविताक एक वेगळे मोडण मेळ्ळे . घडये म्हज्या गांवाकच म्हज्या 
हातांतल्यान मुखार आपली थोडी - भोव सेवा करून घेवपाची इत्सा 
आशिल्ली जावये , देखून ताणेच एक अदृश्य शक्ती जावन ही संद 
म्हाका मेळोवन दिल्ली आसूंक जाय . 


एका वर्साचो अभ्यासक्रम पुराय करून जेन्ना हांव गोंयांत परतें 
आयलें तेन्ना लोकवेदाचें म्हत्व उमजून पुराय भाराविलें . म्हज्या गांवच्या 
लोकवेदाच्या गिरेस्तकायेची म्हाका वळख जाल्ली . देखून , गोंयांत परतें 
आयल्या उपरांत , पयल्या दोन म्हयन्यांत हांवें सगळ्यांत पयलें काम 
केलें तें म्हळ्यार , गांवांत पिळग्यां पिळग्यां चलणुकेंत आशिल्ली पारंपारीक 
गीतां , काणयो , म्हणी , उमाणी एकठांय करपाचें . ह्या कामांत म्हाका , 
म्हज्या गांवच्या दादल्या - बायलांनी आनी जाण्ट्या - नेण्ट्यांनी खूब सहकार्य 
दिलें , उस्फुर्तपणान ताणी म्हाका मदत केली . कसल्याय मोबदल्याची 
अपेक्षा बाळगीनासतना तांणी म्हजेखातीर वरांची वरां गीतां गायली . 
पयलेच फावट आपल्याकडेन आशिल्ल्या परंपरागत ठेव्याचे कोणें तरी 
म्हत्व जाणलां , ह्याच अग्रुपान तांणी हातचें राखून दवरनासतना तो 
ठेवो म्हजे व्होटयेंत रिकामो केलो . गांवची एक जाण्टेली ‘ सर्गेस्त 


तेरा 


कुरेलबाय फेर्नांडीस ' हिणे तर आरीच्या दुयेसान आनी जाण्टेपणाचे 
व्याधीन हाथुणाक लागिल्ली आसतनाय किरिस्ताव समाजांत एका काळार 
घोळणुकेंत आशिल्ली काय धालो - गीतां म्हजेखातीर गायली . म्हजी एक 
गांवभयण ' बाय शोभा आमोणकार ' हिचो तर ह्या कामांत म्हाका 
नांव घेवपा इतको आदार जालो . शिवाय म्हज्या घरच्यांचे फाटबळ 
तर आशिल्लंच . म्हजे आईन तर गांवच्या कितक्या तरी जाण्टेल्यांकडेन 
उलोवणी करून तांचेकडली माहिती म्हाका दिवपाखातीर तांकां प्रवृत्त 
केली . 


ह्या वेळार अकादेमींतल्या म्हजे नोकरेचेंय थारलें नाशिल्लें . संकलीत 
केल्ल्या त्या ठेव्याचें कितें करप ? अकादेमी तो उजवाडाक हाडटली 
काय ना ? हेवूय प्रश्न म्हज्या मुखार आशिल्ले . पुण ते प्रश्न म्हाका 
त्या वेळार म्हत्वाचे दिसनाशिल्ले . मेळटा तितको लोकवेद पुंजावप होच 
म्हजो उद्देश आशिल्लो . 


उपरांत वसभरांतच , अकादेमीच्या लोकवेद विभागांत म्हाका ‘ संशोधन 
सहाय्यक ' म्हण नोकरी मेळ्ळी . म्हज्या सुदैवान , विभागान म्हजेच 
गांवचेर म्हळ्यार ‘ आमोणे : एक लोकजीण ' ह्या विशयाचेर प्रबंध बरोवपाचो 
वावर दिलो . ह्या प्रबंधाक लागून गांवचे लोकजिणेकडेन संबंदीत वेग - वेगळ्या 
आंगांचेर संशोधन करपाची म्हाका गरज पडली . ह्या कामांत हांवें 
एकठांय केल्ली ती गीतां , काणयो , म्हणी , उमाणी म्हजी पूर्वतयारी 
कशी थारली . म्हजें शोधकार्य सोपें जावंक तांचो आदार जालो . 


एका दिसा म्हज्या मनान निर्णय घेतलो , हांवें एकठांय केल्लो तो 
' ठेवो ' कसोय करून , स्वतंत्र संकलनाच्या रुपान उजवाडाक हाडूंक 
जाय . कारण कोंकणीत अशी संकलनां खूब कमी उजवाडाक आयिल्ली 
आसात आनी अशेतरेची संकलनां उजवाडाक आयल्यारच गोंयच्या 
लोकवेदाचो तुळनात्मक अभ्यास जावंक आदार जातलो . संशोधकांक 
तांच्या अभ्यासाखातीर हाताकडेन ' तयार ' सामुग्री मेळटली . 


मनान निर्णय घेतलो त्या दिसाच्यान सतत दोन म्हयने दिस - रात 
[ फकत रात ] खपून हांवें म्हजेकडेन आशिल्ल्या त्या ठेव्याचे वेवस्थीत 
वर्गिकरण केले . त्या ठेव्यामदीं गीतांचो भाग खूब मोठो आशिल्ल्यान 
तुर्ताक गीतांचोच विचार करचो अशें थारावन हांवें काणयो , म्हणी 


चवदा 


आनी उमाणीं काडून कडेन दवरली . 


एकठांय केल्ल्या गीतांमदीं ' दादल्यांनी गावपाची गीतां ' आनी ' बायलांनी 
गावपाची गीतां ' अशी दोन प्रकारची गीतां आशिल्ली देखून दोनय 
तरेची गीतां पयले सुवातेर वेगळी केली . 


दादल्यांच्या गीतांच्या मानान बायलांच्या गीतांचो आंकडो खूब मोठो 
मेळ्ळो . ह्या गीतांमदीं म्हजी सगळ्यांत चड नदर वेधून घेतली ती 
' धालो गीतांनी ' . हेर गीतांचे तुळणेन तांचो आंकडो चड आशिल्ल्यान , 
स्वतंत्र रितीन तांचे एक वेगळेच संकलन उजवाडाक हाडप योग्य 
अशें दिसले . म्हण त्या गीतांचो एक वेगळो भाग केलो . ह्या भागामदी 
किरिस्ताव समाजांतल्या बायलांच्या धालो - गीतांचोय आस्पाव एक पोटभाग 


म्हण केलो . 


उरिल्ल्या गीतांमदीं किरिस्तांव समाजांतल्या बायलांनी गावपाच्या गीतांचो 
एक मोठो वांटो दिसलो , जी एका स्वतंत्र संकलनाच्या रुपांत उजवाडाक 
आयल्यार मुखार कोणाय संशोधन करप्याक फायदेशीर थारूंक शकतली 
अशें चिंतून वेगळी केली . शेवटाक म्हजेकडेन जी गीतां उरली तातूंत , 
पाळणे - गीतां , होवयो , भुरग्यांची गीतां , फुगडेची गीतां , गीतकाणयो बी 
कितके तरी प्रकार आशिल्ले . पुण प्रत्येकाचो आंकडो सामकोच ल्हान 
आशिल्ल्यान , तांकां सगळ्यांक ‘ लोकगीतां ' ह्या एकाच माथळ्याखाला 
हाडली . 


दादल्यांच्या गीतांतली सगळीच गीतां शिगम्याच्या मेळाक गावपाची 
गीतां आशिल्ल्यान तांच्या वर्गीकरणाक त्रास पडलेनात . मात तांतले 
वेग - वेगळे प्रकार जाणून तांचे अंतरगत वर्गीकरण करचें पडलें . 


ही चारूय संकलनां - संपादनां करतना हांवें एक गजाल सामकी 
कटाक्षान केली ती म्हणजे , ज्या स्वरूपांत [ जशी ] ती गीतां हांवें 
आयकलीं , तशीच ती उतरायलीं . शब्दरचना वा वाक्यरचना करतनाय 
हो नेम हांवें पाळ्ळो . गीतांचो क्रमय जसो मेळटा तसोच दवरलो . 
आमोणें गांवांत धालो नाचपाची सुरवात “ गंदान मांड सारयला हो " 
ह्या गीतान जाता देखून धालो - गीतांच्या संकलनात हेच गीत सुरवेक 
दवरलें . उपरांतची चार - पांच गीतां ह्या गीताफाटल्यानच क्रमवार पद्धतीन 


पंदरा 


गावपाची आशिल्ल्यान तिवूय क्रमवार पद्धतीनच मांडल्यांत . मुखावेल्या 
गीतांक मात क्रम ना . ह्या भागांतल्या काय गीतांनी एकच उतर 
' मराठी ' आनी ' कोंकणी ' अशा दोनय उच्चारांत मेळटा देखून तें 
जंय , जशें मेळ्ळां थंय तशेंच वापरला . देखीक : ' आंबा ' आनी ‘ आमो ' 
अशी उतरां आयल्यांत . 


लोकगीतां ही मौखीक परंपरेन एके पिळगेकडल्यान दुसरे पिळगेकडेन 
पावतली गीतां आशिल्ल्यान , वाटेर प्रवासांत खुबदां तांचें मूळ रुप 
बदलून तांकां नवें रुप मेळिल्ले आसतां , शब्दांचो मूळ अर्थ वा मूळ 
उच्चार बदलून नवो अर्थ वा नवो उच्चार प्राप्त जाल्लो आसता . 
खुबदां तांच्या मुळाकडेन वेगळें तत्व , वेगळो अर्थ आसता , जाची 
आमकां कल्पना नासता आनी आमी ताचे वयर दिसपी रुप पळोवन 
चुकीचे निश्कर्श काडटात , चुकीच्यो कल्पना करून घेतात . देखून लोकगीतांचेर 
प्रक्रिया करपाचो आनी तांचो मुखावळो बदलपाचो आमकां कसलोच 
अधिकार नासता . ह्याच कारणाक लागून हांवें ती जशी आयकल्यांत 
तशीच उतरावन काडल्यांत . 


संकलनाची हस्तलिखितां तयार जातकच म्हज्यामुखार प्रकाशकाचो 
प्रश्न उबो रावलो . गोवा कोंकणी अकादेमीचो लोकवेदाचो स्वतंत्र असो 
विभाग आशिल्ल्यान आनी आमोणे गांवच्या लोकवेदाचेर हांव ' ऑफिशियली ' 
काम करतां आशिल्ल्यान , मुखार कसल्योय तांत्रिक अडचणी उब्यो 
रावच्यो न्हय ह्या विचारांतल्यान , ती चारय हस्तलिखितां छापपाचो 
प्रस्ताव अकादेमी मुखारच मांडपाचो हांवें थारायलें आनी तसो तो 
मांडलोय बी . 


अकादेमीच्या वावुरपी मंडळान म्हज्या वावराचे म्हत्व जाणून म्हजो 
प्रस्ताव मान्य केलो आनी अकादेमीच्या संपादपी मंडळाचे एक वांगडी 
भौ . पांडुरंगबाब भांगी हांचेकडेन ती हस्तलिखितां तपासपाखातीर दिली . 
आपल्यो घरगुती अडचणी आनी संशोधनाच्या वावरांत व्यस्त आसतनाय 
भौ . भांगीबाबान ती रोकड्या - रोकडी तपासून दिली . फावो थंय मोलादीक 
सुचोवण्योय केल्यो . आपलो म्हत्वाचो वेळ दिवन काय गजालींचेर 
चर्चा केली . गीतांनी जंय जंय संवकळ नाशिल्ली उतरां येतात थंय 
थंय तांचो अर्थ दिवंचो ही तांचीच सुचोवणी . ह्या संकलनाच्या निमतान 
भौ . भांगीबाबांकडल्यान संस्कृतीसंबंदीच्या कितक्या तरी गजालींची माहिती 


सोळा 


मेळ्ळी , मार्गदर्शन मेळ्ळे . आजवेर ज्यो कांय चुकीच्यो समजुती घेवन 
हांव वावुरतालें तांचे उच्चाटन जालें . अकादेमीचे काम म्हण जरी 
तांणी ती हस्तलिखितां तपासली तरी तांणी ती जे आपुलकेन आनी 
तोखणायेन बेगोबेग तपासून दिली आनी म्हजे भितल्लो आत्मविस्वास 
वाडयलो तेखातीर भौ . भांगीबाबाचें हांव सदांच उपकारी उरतलें . 


म्हज्या वावराची कदर करून चारीय हस्तलिखितां पुस्तक रुपान 
उजवाडाक हाडपाचो अकादेमीन जो निर्णय घेतलो , तेखातीर तर हांव 
अकादेमीच्याय सदांच रिणांत उरतलें . 


' तळय उखल्ली खेळ्यांनी ' हे शिगम्याच्या गीतांचे , त्या चारीय 
पुस्तकांमदलें तिसरे पुस्तक . हे पुस्तक इतके बेगीन रुपकाराक येवपाखातीर 
अकादेमीच्या कार्यालयीन वर्गानय जे कश्ट घेतले ताका लागून तांच्याय 
हांव उपकारांत आसा . 


कोंकणींतले एक नामनेचे लेखक श्री . पुंडलीक नायक हांचे , पुस्तक 
छापणावळीच्या तांत्रिक आनी हेर गजालींचेर खुबच मार्गदर्शन लाबलें 
देखून तांच्याय हांव रिणांत आसा . 


आमोणे - के 


जयंती नायक 


सतरा 


प्रास्ताविक : 


शबै शबैच्या तालार 


बायलांच्या गीतांच्या मानान , दादल्यांची गीतां खुबच कमी मेळटात 
असो संकलनकारांचो आनी अभ्यासकांचो एक शीण आसा . हो शीण 
कांय अर्थान खरो आसलो तरी तांचो आंकडो सामकोच नगण्य ना . 
गोंयच्या लोकगीतांचे संकलन करतनाय हेच सत्य होलमता . 


बायलांची गीतां ही भावस्पर्शी . तांच्या काळजांतले उमाळे , अंतस्कर्णांतल्यो 
व्यथा , मनांतले उत्फर्के ह्या सगळ्यांचे एक भावनाविवश अशें चित्रण 
त्या गीतांनी जाल्ले दिसता . एक आर्त असो सूर तांतूत होलमता . 
दादल्यांच्या गीतांनी मात ही आर्तता क्वचीत अशी पळोवंक मेळटा . 
भावुकतेक तांच्या गीतांनी कमी थारो दिसता . दादल्या बायलांच्या 
गीतांमदल्या ह्या फरकाक तांच्या दोगांयचीय सभाव प्रकृतीच कारण 
आसा हातूंत दुभाव ना . दादल्यांची गीतां ही मुखेलपणान भक्तिभावनेक 
ओपिल्ली दिसतात . देव - धर्माविशींचो भावार्थ , पौराणिक कथा बी तांच्या 
गीतांचे मुखेल विशय जावन आसात . समाजांतल्या धोंगां - पोंगांचेरय 
तांणी आपल्या गीतांवरवीं बडी मारिल्ली दिसता . 


दादल्यांच्या गीतांची वर्गवारी करीत जाल्यार तांतूत १ ) वावर - गीतां , 
२ ) विधी - गीतां , ३ ) उपासकांची गीतां आनी ४ ) नृत्य - गीतां अशे 
चार प्रकार मेळटात . 


१ ) वावर - गीतां : शेता - भाटांत कश्टतना वा आपल्या पोट - पाणयांच्या 
आदाराखातीर हेर तरेची कामां करततना , जिवाक भोगतले कश्ट विसरपाखातीर 
आनी कश्टतल्या मनाक उत्तेजीत करपाखातीर गोंयचेय दादले जायतीं 
गीतां गायताले हाची माहिती मेळटा . ही पारंपारीक गीतां गायतना 
तांतूत प्रत्येक जाण आपुण करतल्या वेवसायाचे खाशेल्यापणान वर्णन 
करतालो देखून ती जायते फावट वेवसायीक गीतां जावंक पावताली . 
ह्याच कारणाक लागून ' खारव्यांची गीतां ' , रैदेरांची गीतां ' अशेतरेची 


अठरा 


२ 


वेवसायीक नांवां पडिल्ली लोकगीतां गोंयांत मेळटात . तांची स्वतंत्र 
अशी संकलनां आजुनमेरेन उजवाडाक आयिल्ल्याची माहिती ना पूण 
तांच्यो काय देखी हांगा - थंय लिखाणांनी वापरिल्ल्यो मेळटात . 


२ ) विधी - गीतां : सणा - परबांवेळार वा हेर प्रसंगांनी थारावीक विधींक 
पाळो दितना जायती गीतां गायिल्ली दिसतात . काय वेळार ह्या गीतांचो 
आकार व्हड आसता तर काय वेळार तांचे स्वरुप एकाद्या मंत्रासारकें 
दिसता . देखीक : आमोणें गांवांत गड्यांच्या मांडार , गडे मसण्णेत वचपाच्या 
वेळार जमिल्ले दादले गायतात , 


“ मसणां वचपा वाट बाबू , 
आपल्या गड्यांक आपुण सांबाळ ! " 


३ ) उपासकांची गीतां : पिळग्यां - पिळग्यांसाकून काय घराण्यांनी 
लोकसंस्कृतीच्या उपासनेखातीर आपल्याक ओपून घेतिल्ले दिसता . हे 
उपासक थारावीक वेळार , थारावीक गांवांनी आनी थारावीक घरांनी 
वचून आपल्या घराण्याकडेन लग्नीक आशिल्ल्या देव - देवतांची गीतां 
गायतात . दर घराकडेन तांचे झोळेयेंत जें कितें पडटा तांचेरच ते 
आपलो संवसार चलयतात . वासुदेव , पांगूळ , गोंधळी , वाघ्या - मुरळी , 
पोतराज बी , हे महाराष्ट्रांत मेळपी लोकसंस्कृतीचे काय उपासक जावन 
आसात जाल्यार गोंसांय , लईराईच्यो भगत बायलो , गणसाबैलकार हे 
गोंयांत मेळपी काय उपासक आसात . महाराष्ट्र - कर्नाटक आनी सरभोंवतणच्या 
वाठारांतल्यानय वयर उल्लेखिल्ल्या सारके कांय उपासक येवन आपली 
वर्सावळीची भोंवडी करतात . 


एक - दोन गीतां सोडल्यार आतांमेरेन गोंयच्या लोकसंस्कृतीच्या उपासकांच्या 
गीतांचें कांयच संकलन जावंक ना . 


४ ) नृत्य - गीतां : -परबां - उत्सवांवेळार नृत्य करून देवाक होरावपाची 
चाल पूर्वपरांगत साकून आसा . ह्या नृत्यांचो आत्मो म्हळ्यार गीतां . 
तांच्याशिवाय नाचप्याक स्फुरण येच ना . दादल्यांच्या गीतांच्या हेर 
प्रकारांपरस नृत्य - गीतांचो आंकडो चड मेळटा . गोंयांत अशा गीतांचें 
आतांमेरेन जायतें संकलन जाला . मात स्वतंत्ररितीन तांचे एकूय पुस्तक 
उजवाडाक येवंक ना अशेंच उपलब्ध माहितीच्या आदारार म्हणचें 


एकोणीस 


पडटा . 


दादल्यांच्या नृत्य - गीतांचे गोंयांत फुडले चार प्रकार मेळटात : १ ) 
शिगम्याची गीतां , २ ) धिंणल्याची गीतां , ३ ) इंत्रुजाची गीतां आनी 
४ ) सोज्यांवाची गीतां . 


हांतलीं शिगम्याची गीतां आनी धिंणल्यांची गीतां ही हिंदु समाजाची 
जाल्यार उरिल्ले दोन प्रकार किरिस्तांव समाजाचे . 


' तळय उखल्ली खेळ्यांनी ' हे के म्हालांतल्या शिगम्याच्या गीतांचें 
संकलन . हांतूत खुद्द आमोणे ' आनी ' कटो ' ह्या दोन वाड्यावयलीं , 
ल्हान - मोठी म्हण एकूण ६३ गीतां आस्पावल्यांत . 


शिगम्याची परब ही गांवच्या दादल्यांची सगळ्यांत उमेदीची परब . 
तांचे भितल्ले मद - मस्तेक जणू हे परबेकडेन भार आयिल्लो आसता . 
तांच्या रांगड्यापणाचो , दादल्यापणाचो खरो दिश्टावो ह्या वेळार जाता . 
नृत्य - गीतांशिवाय तर ही परब पुराय जावूकच शकना . ही नृत्य - गीतांय 
अशीच उचांबळ ! दादल्यांच्या सभावाभशेन उतावीळ , आडांगी ! निबरपणान 
स्पर्श करपी ! तांच्या ह्या उतावीळपणांत खरी भर घालता धोल - ताशांचें 
रुद्र वाजप . त्या वाजपा शिवाय नाचप्याक - गावप्याक स्फुरण येवपच 
शक्य ना . शिगम्याची परब सगळी तीन दीस आसली तरी नाच - गाण्याचो 
खरो भार पुनवेच्या दिसाच आसता . 


आमोणें गांवांत , फाल्गून म्हयनो लागतांच मांडार खेळे खेळूक 
सुरवात करतात . सात - आठ दीस सगळ्या नाचां - गीतांचो सराव केल्या 
उपरांत नमी दिसा मांडार ‘ नमन ' जाता . नमन घालून खेळे मागीर 
शेजारच्या गांवांनी खेळूक भायर सरतात ते बद्द पुनवेदिसा गांवांत 
येतात . ते दिसा मागीर ते फांतोडेर कोंब्यान साद घालमेरेन गांवच्या 
दर एका घराकडेन वचून धूंद जावन नाचतात . 


ह्या संकलनांत आस्पाविल्ल्या गीतांची फुडलेतरेन वर्गवारी केल्या : 


अ ) नमन - गीत 


वीस 


२ ) दुलपदां 


३ ) चौरंगी 


४ ) ताळ 


५ ) तळय - गीतां 


आरत - गीत 


' नमन - गीत ' हो ह्या संकलनाचो पयलो भाग . हांतूत एकच गीत 
आसा . हे गीत एकदांच मांडार गायतात . सात - आठ दीस सगळ्या 
गीतांचो सराव केल्या उपरांत नमी दिसा मांडार हे गीत गायतात . 
हेर गांवांनी खेळपाक भायर सरपी खेळे हे गीत गावन सगळ्या 
देव - देवतांकडेन आपल्या कार्यांत येश मागतात . ह्या वेळार खेळट्या 
गड्याक आनी हातचे तोणयेक लेगीत होरावन तांचेकडेनय आशीर्वाद 
मागतात . 


' दुलपदां ' हो ह्या संकलनाचो दुसरो भाग . हांतूत २० गीतांचो 
आस्पाव आसा . दुलपद 
आसा . दुलपद हे दोन थंय चार वोळींचें कवनूल . 

दर 
घराकडेन मेळ पावतकच चौरंगी गावन मुखेल नृत्याक सुरवात करचे 
पयलीं खेळे हातांत रुमाल वा ताळे घेवन आंगणांत उडटो नाच 
नाचतात . त्या वेळार ही दुलपदां गायतात . दर दुलपद सोंपलें तशें 
' शबै ! शबै ! ' म्हण नाचाची गती वाडोवपाची आसता . गांवच्या 
देव - देवतांबरोबरच , पुराण - इतिहासावयलीय दुलपदां मेळटात . सामाजीक 
स्थितीचेरय उजवाड घालपी दुलपदा मेळटात . 


' चौरंगी ' हो उपरांतचो भाग . शिगम्याच्या गीतांमदलो हो 

गीतांमदलो हो मुखेल 
प्रकार . हेर भागांतल्या गीतांपरस ह्या भागांतली गीतां आकारानय व्हड 
मेळटात . हांतूत सगळी २२ गीतां आसात . 


ह्या भागांतल्या गीतांनी मनोरंजनापरस भक्तीभावनेक चड म्हत्व दिल्लें 
दिसता . दुलपदां सारको उचांबळपणा तांतून ना . तर एकेतरेचो सुसूत्रपणा 
तांतूत आसा . संथगतीन तीं मुखार वतात . रामायण , महाभारत वा 


एकवीस 


हेर तरेची पौराणीक कथानकां हे ह्या गीतांचे मुखेल विशय . गांवचो 
म्हालदेव चंद्रेश्वर हाचेर तर कितक्यो तरी चौरंगी घड़यल्ल्यो मेळटात . 
इतिहास आनी दंतकथांचेर आदारून रचिल्ल्यो चौरंगीय ह्या भागांत 
आसात . 


" सात जाण बंधुंची एक बहिण बा , 
बहिणीने आळ केला रुमडाच्या फुला . 


ही लोककथानकाचेर आदारिल्ली एक खाशेली चौरंगय ह्या भागांत 
एकठांयल्या . 


' बा ' , ' रावजे ' , ' असे ' अशेतरेची उतरां चौरंगीनी खाशेली लकब 
म्हण येतात . ' असे ' हें उतर चौरंगीनीच न्हय तर शिगम्याच्या गीतांच्या 
हेर प्रकारांतय दर गीताच्या वा कडव्याच्या सुरवातेक येता . 


दुलपद गायतना सगळे नाचपी तें वांगडाच गायतात . जाल्यार चौरंग 
गायतना मुखेल गायकान सुरवात करपाची आसता उपरांत हेर गावपी 
ताणे गायिल्लें कडवें परतें गावन ताका सांगात करतात . 


' ताळ ' हेवूय दुलपदांसारकें दोन थंय चार वोळीचे कवनूल . दुलपदां 
चौरंगी गावपाक सुरवात करचे पयलीं सगळी वांगडाच गावन सोंपोवपाची 
आसतात जाल्यार ताळ एके चौरंगी फाटल्यान एक अशा क्रमान 
गायतात . दर चौरंग ताळान सोंपता . प्रत्येक चौरंगीचो आपलो असो 
खाशेलो ताळ आसता . पुराय चौरंगीचो सार त्या ताळांत भरिल्लो 
मेळटा . 


केन्ना केनाय चौरंगीच्या खाशेल्या ताळांशिवाय ताचेकडेन लग्नीक 
नाशिल्ले हेर ताळय गायतात . 


चौरंगी गायतना जो संथपणा आसता . तो ताळ गावपाच्या वेळार 
वचून नाचाक आनी गायनाक दोगांयकय एक वेग येता पद्न्यासय 
बदलतात . ताळाच्या शेवटाक ' चोय ! चोय ! ' अशी उतरां म्हणपाची 
आसतात . 


बावीस 


दुलपदासारको ताळय सगळ्यांनी वांगडाच गावपाचो आसता . तांच्या 
दोगांयच्याय रुपांत खुबच साम्य दिसता . केना केन्ना एकच गीत दोनय 
भेसांत दिश्टी पडटा . 


' तळय - गीतां ' ह्या भागांत दोनूच गीतां आसात , दर घराकडेन 
तीच गायतात . शिगम्याच्या मेळाक दर घराकडेन ‘ तळय ' ( तळी ) दिवपाची 
आसता . ही तळय हाडपाखातीर घरचे सवायशिणीक ( आयेक ) उलो 
करतना हांतलें एक गीत गायतात जाल्यार दुसरे गीत तळय हाडटकच 
गायतात . ही दोनय गीतां आकारान ल्हान आनी सुचक अशी आसात . 


' आरत - गीत ' हो ह्या संकलनांतलो निमाणो भाग . हांतूत एकूच 
गीत आसा . दर घराकडेन मेळ नाचून जातकच शेवटाक आरत नाचयतात . 
ह्या वेळार आरतीचें खाशेलें गीत गायतात . ह्या गीताचे स्वरूप थोडे 
भोव चौरंगी सारकेंच आसा . चौरंगी गायतना खेळे वांटकुळेच रावन 
जे पद्धतीन नाचतात ते पद्धतीन आनी तेच गतीन ह्यावूय वेळार 
नाचतात . मात ह्या वेळार वर्तुळाच्या मदीं आरत धरपीय नाचता . 


ह्या संकलनाच्या रुपान आमोणें गांवांत आशिल्लो एक परंपरागत 
ठेवो जतन करपाचो एक ल्हानसो यत्न केला . हो यत्न पुरायतरेन 
फळादीक जाला अशें मात म्हणूंक जावंचेना . 


जयंती नायक 


तेवीस 


अ 


नमन - गीत 


१. पयलं नमन घालूं 


पयलें नमन घालूं चांद - सुर्यास बा , 
पयलें नमन घालूं चांद - सुर्यास . 


पयलें नमन घालूं धर्तरी मातेस बा , 
पयलें नमन घालूं धर्तरी मातेस . 


पयलें नमन घालूं चंद्रेश्वर देवास बा , 
पयलें नमन घालूं चंद्रेश्वर देवास . 


पयलें नमन घालूं भूतनाथ देवास बा , 
पयलें नमन घालूं भूतनाथ देवास . 


पयलं नमन घालूं जल्मी देवास बा , 
पयलें नमन घालूं जल्मी देवास . 


पयलं नमन घालूं पांच खुंटयांस बा , 
पयलें नमन घालूं पांच खुंटयांस . 


पयलें नमन घालूं म्हालचे खुंटयेस बा , 
पयलें नमन घालूं म्हालचे खुंटयेस . 


पयलें नमन घालूं भैरांव देवास बा , 
पयलें नमन घालूं भैरांव देवास . 


तळय उखल्ली खेळ्यांनी 


३ 


पयलें नमन घालूं मुदेश्वर देवास बा , 
पयलें नमन घालूं मुदेश्वर देवास . 


पयलें नमन घालूं बरम्या देवास बा , 
पयलें नमन घालूं बरम्या देवास . 


पयलें नमन घालूं वाग्रसिद्ध देवास बा , 
पयलें नमन घालूं वाग्रसिद्ध देवास . 


पयलें नमन घालूं सांतेर मातेस बा , 
पयलें नमन घालूं सांतेर मातेस . 


पयलें नमन घालूं तुळशी मातेस बा , 
पयलें नमन घालूं तुळशी मातेस . 


पयलें नमन घालूं वझर्या देवास बा , 
पयलें नमन घालूं वझर्या देवास . 


पयलें नमन घालूं चांगेश देवास बा , 
पयलें नमन घालूं चांगेश देवास . 


पयलें नमन घालूं पायक देवास बा , 
पयलें नमन घालूं पायक देवास . 


पयलें नमन घालूं वयण्या देवास बा , 
पयलें नमन घालूं वयण्या देवास . 


पयलें नमन घालूं खेळट्या गड्यांस बा , 
पयलें नमन घालूं खेळट्या गड्यांस . 


४ 


तळय उखल्ली खेळ्यांनी 


पयलें नमन घालूं हातच्या तोणयांस बा , 
पयलें नमन घालूं हातच्या तोणयांस . 


पयलें नमन घालूं चुकल्या - माकल्या देवांस बा , 
पयलें नमन घालूं चुकल्या - माकल्या देवांस . 


पयलें नमन घालूं चुकल्या - माकल्या गड्यांस बा , 
पयलें नमन घालूं चुकल्या - माकल्या गड्यांस . 


ताळ : 


नमन घाल 
म्हाज्या गुरु रे , 
गुरु पावला 
ऐक म्हाज्या काना ! 


चोय ! चोय ! 


तळय उखल्ली खेळ्यांनी 


५ 


आ 


दुलपदां 


१. ते वाटेन 


ते वाटेन 
कोण देव गेला रे , 
ते वाटेन 
चंद्रेश्वर - भूतनाथं देव गेला रे ! 


शबै ! शबै ! 


तळय उखल्ली खेळ्यांनी 


९ 


२. चानयेच्या पिला 


चानयेच्या पिला तुका 
तीन गो पाट , 


रावणान शिते व्हेल्या 
दाखय वाट ! 


शबै ! शबै ! 


१० 


तळय उखल्ली खेळ्यांनी 


३. दनपारचो भार 


दनपारचो भार जाला 
धुल्ल तापला , 
ताशणी कुराड घेवन 
भायर सरला ! 


शबै ! शबै ! 


तळय उखल्ली खेळ्यांनी 


४. पर्वताच्या दोंगरा 


पर्वताच्या दोंगरा 
फुलोला मोगरा , 
देवा तुज्या नगरा 
उत्सव जाला ! 


शबै ! शबै ! 


१२ 


तळय उखल्ली खेळ्यांनी 


५. भले भले बामणा 


भले भले बामणा 
भाजी करपली , 
भाजयेच्या वासान 
बोमली परतली ! 


शबै ! शबै ! 


तळय उखल्ली खेळ्यांनी 


१३ 


६. करडां सोंसो 


करडां सोंसो 
हिला रे , 
सोश्या बामण 
भिलारे ! 


शबै ! शबै ! 


१४ 


तळय उखल्ली खेळ्यांनी 


७. चंद्रेश्वरा देवळा 


चंद्रेश्वरा देवळा 
जळट्यो वाती , 


हत् पकड्याच्या देवा 
जावू या भेटी ! 


शबै ! शबै ! 


तळय उखल्ली खेळ्यांनी 


१५ 


८. उडलो रे हनुमंत 


उडलो रे हनुमंत 
विलाशीलें बळ , 


अमृता फळाचें 


केलें भक्षण ! 


शबै ! शबै ! 


तळय उखल्ली खेळ्यांनी 


१६ 


९ . इल्ली इल्ली सांगशी 


इल्ली इल्ली सांगशी , 


सामराची , 


तेंतू बसल्या देवतीबाय 
भांगराची ! 


शबै ! शबै ! 


तळय उखल्ली खेळ्यांनी 


१७ 


१०. चंद्रेश्वरा देवा तुजी 


चंद्रेश्वरा देवा तुजी 


मोठी कळा , 


दाव्या पायां किरांगळेन 
धरिली शिळा ! 


शबै ! शबै ! 


१८ 


तळय उखल्ली खेळ्यांनी 


११. चला जावू 


चला जावू 
बेताळ भेटे , 
बेताळ भेटला 
अर्दे वाटे ! 


शबै ! शबै ! 


तळय उखल्ली खेळ्यांनी 


१ ९ 


१२. कृष्णान कमरी खोयिल्या 


कृष्णान कमरी खोयिल्या 
वेळवाची काठी रे , 
कृष्ण लागला 
गोपीकांच्या फाटी रे ! 


शबै ! शबै ! 


२० 


तळय उखल्ली खेळ्यांनी 


१३. तळ्या बांदार रे 


तळ्या बांदार रे 


वाल फुलल्या , 
जांवया देखून 
माय भुलल्या ! 


शबै ! शबै ! 


तळय उखल्ली खेळ्यांनी 


२१ 


१४. वाग गुरकेता 


तळ्या बांदार रे 
वाग गुरकेता , 
जांवयान पायस केला 
माय भुरकीता ! 


शबै ! शबै ! 


तळय उखल्ली खेळ्यांनी 


२२ 


१५. वाग धेकेता 


तळ्या बांदार रे 
वाग धेकेता , 


गोठ्यांत वासरू 


गाय हामेंता ! 


शबै ! शबै ! 


तळय उखल्ली खेळ्यांनी 


२३ 


१६. पातयेचें कणस 


पातयेचें कणसरे 
करमलाचें दांव , 
ल्हान जांव , व्हड जांव 
आमोणकारांचें नांव ! 


शबै ! शबै ! 


तळय उखल्ली खेळ्यांनी 


२४ 


१७. हुक्क माकोड 


हुक्क माकोड , पिक्क दाणी 
फुलां तागोडी , 
घोवा सोडून बायल गेल्या 
पडली नागोडी ! 


शबै ! शबै ! 


तळय उखल्ली खेळ्यांनी 


२५ 


१८. कुंकळकानी माये 


कुंकळकान्नी माये तुजे 
लांब गे केंस , 
माणकां मोतयांनी 
तुजी भल्ल्या शेंस ! 


शबै ! शबै ! 


तळय उखल्ली खेळ्यांनी 


२६ 


१ ९ . माल्लो भेंकरो 


माल्लो भेंकरो 


लायलो खुंट्याक , 
येयले वागट 
घेवन गेलें ! 


शबै ! शबै ! 


तळय उखल्ली खेळ्यांनी 


२७ 


२०. कट्टरी मांदरी 


कट्टरी मांदरी 
घुडावयली , 
मांय मेल्यार सून म्हण्टा 
पिडा गेली ! 


शबै ! शबै ! 


२८ 


तळय उखल्ली खेळ्यांनी 


इ 


चौरंगी 


१. चैत्र मासी हो शुद्ध एकादशी 


चैत्र मासी हो शुद्ध एकादशी 
जात्रा भरली पांच दीस बा रावजे , 
जात्रा भरली पांच दीस मू . 


घाटचे वाणी हो आले कोंकणांत 
देवा तुला जाते दर्शनाक बा रावजे , 
देवा तुला जाते दर्शनाक मू . 


पयली भेट घेतली भैरवां देवांची 
हर विठ्ठल घालती बा रावजे , 


पर्वत चडती मू . 


आला शंकरनाथ राजा गेला संयवरात 
संयवर मांडिले पांच दीस बा रावजे , 
संयवर मांडिले पांच दीस मू . 


राम शितेचे हो झाले संयवर 
अहिल्लेचे झाले उद्धारण बा रावजे , 
अहिल्लेचे झाले उद्धारण मू . 


पुनवे दिवशी हो रथ केला तयार 
रथार देव बसविला बा रावजे , 
रथार देव बसविला मू . 


तळय उखल्ली खेळ्यांनी 


भट - गुरव हो थळ जोतकरी 
रथाची पुजा करिती बा रावजे , 
णव मण धूप जाळिती मू . 


हर हर घालिती नाल्ले कितके फोडिती 
रथाचो हानो जोमिती बा रावजे , 
रथाचो हानो जोमिती मू . 


आठ देसाई हो णव नाडकर्णी 
शेजा फुडे रथ खेळविती बा रावजे , 
खीण खीण रथ अडविती मू . 


ताळ : 


१ . 


चलत चलत रथ थाण्यार , 
वरती बैसला चंद्रेश्वर ! 


चोय ! चोय ! 


२ 
. 


पीट पीट चान्ने रामेश्वरा , 
फुलांचो रथ केला चंद्रेश्वरा ! 


चोय ! चोय ! 


३२ 


तळय उखल्ली खेळ्यांनी 


२. प्रथमपुर रम्यसप्त 


प्रथमपुर रम्यसप्त गुरू नेमिला बा , 
प्रथमपुर रम्यसप्त गुरू नेमिला . 


कर जोडुनी कर गे विनंती त्याला बा , 
कर जोडुनी कर गे विनंती त्याला . 


म्हणोनी मस्तक चरणी ठेविले बा , 
म्हणोनी मस्तक चरणी ठेविले . 


चरणार्द रुशी वाट पांयां पाशी बा , 
चरणार्द रुशी वाट पांयां पाशी . 


बहुत जात्रा झाली शिवरात्रेची बा , 
दर्शन दिले उत्तम क्षेत्र काशी . 


बहुत तिर्था आहे गोकर्णांत , कोठे अस्थान करूं रे बा , 
बल्हाड तीर्थ समुद्राच्या काठावर . 


धन्य गोकर्ण हो , धन्य महाबळेश्वर बा , 
त्याला भजती बहुत जन फार . 


मोठी पापीण होती हो मोठी चांडाळीण बा , 
तिला घडले शिवरात्रेचे उपाशण . 


तळय उखल्ली खेळ्यांनी 


३३ 


ना कळता टाकले बेला पान बा , 
कैलासा नेले उद्धारून मू . 


ताळ : 


शिव शंभु सदाशीव म्हाजा , 
कैलास पुरीचा राजा ! 


चोय ! चोय ! 


३४ 


तळय उखल्ली खेळ्यांनी 


३. काळे निळे झाड 


काळे निळे झाड कापशेचें रे बा , 
काळे निळे झाड कापशेचें . 


निर्मळ चान्ने पुनवेचें रे बा , 
निर्मळ चान्ने पुनवेचें . 


भायर घातल्या दोन बाजो रे बा , 
भायर घातल्या दोन बाजो मू . 


एक रे बाजे वर चंद्रश्वर बसे बा , 
एक रे बाजे वर भूतनाथ बसे . 


ताळ : 


पालकेचे गोंडे मुरवत कसे , 
दोनीय पालक्यांवर चंद्रेश्वर बसे ! 


चोय ! चोय ! 


तळय उखल्ली खेळ्यांनी 


३५ 


४. चंद्रवाडे म्हालचा देव एक भला 


चंद्रवाडे म्हालचा देव एक भला बा , 
चंद्रवाडे म्हालचा देव एक भला . 


आमोणे गांव त्याला मोकास दिला बा , 
आमोणें गांव त्याला मोकास दिला . 


सत्री घोडो त्याला इनाम दिला बा , 
सत्री घोडो त्याला इनाम दिला . 


ताळ : 


सत्री घोडो इनाम दिला , 
सोन्याचा कळस केला ! 


चोय ! चोय ! 


३६ 


तळय उखल्ली खेळ्यांनी 


५. सभोवता म्हाल 


सभोवता म्हाल रे मदे पर्वत बा रावजे , 
सभोवता म्हाल रे मदे पर्वत मू . 


त्या मदे आले शिवलींग बा रावजे , 
त्या मदे आले शिवलींग मू . 


उंच पर्वत किती योजने उंची 
थोर चंद्रेश्वर भूतनाथ बा रावजे , 


थोर चंद्रेश्वर भूतनाथ मू . 


वरती आहे देव हो खाली आहे थळ 
थळामदें तळय चवखंड बा रावजे , 
थळामदें तळय चवखंड मू . 


थळ शोभिवंत हो तळय चवखंड 
पाण्यांत सिद्धभैरांव बा रावजे , 
मुळसांत शंकभैरांव मू . 


त्या खाली पाड्डे बाजार बा रावजे , 
त्या खाली पाड्डे बाजार मू . 


तळय उखल्ली खेळ्यांनी 


३७ 


. 


पाड्डे बाजाराखाली व्हावते गंगा 
जावुनी भेटली समुद्रास बा रावजे , 
जावूनी भेटली समुद्रास मू . 


ताळ : 


चंद्रेश्वर भूतनाथ पर्वतार , 
काशीचा नाथ देव विश्वनाथ ! 


चोय ! चोय ! 


३८ 


तळय उखल्ली खेळ्यांनी 


६. लंकेचा रावण 


लंकेचा रावण जोगी महात्मा झाला हो , 
लंकेचा रावण जोगी महात्मा झाला . 


कान फाटुनी त्याने घातले मुदरक हो , 
कान फाटुनी त्याने घातले मुदरक हो . 


खाक्यां झोळी हातां पात्र भिक्षेशी आला हो , 
खाक्यां झोळी हातां पात्र भिक्षेशी आला . 


वाड गे भिक्षा म्हणून साद करी गे शितेक , 
वाड गे भिक्षा म्हणून साद करी . 


आम्ही खातो कंदमुळां तुम्हा काय वाडू हो , 
आम्ही खातो कंदमुळां तुम्हा काय वाडू . 


तीच गे कंदमुळां आम्हास वाडा हो , 
तीच गे कंदमुळां आम्हास वाडा . 


सुवर्णाचे ताट शितेन भल्ली वन फळां हो , 
सुवर्णाचे ताट शितेन भल्ली वन फळां . 


१ - मुदरक = मुद्रिका , मुदी . 


तळय उखल्ली खेळ्यांनी 


३ ९ 


घे गा भिक्षा म्हणून साद करी गे शिता , 
घे गा भिक्षा म्हणून साद करी . 


ताळ : 


वाडटा जाल्यार वाड शिते 
सत्व ताळीन , 
सत्वा कारण शिता 
भायर सल्ली ! 


चोय ! चोय ! 


तळय उखल्ली खेळ्यांनी 


४० 


७. आंगणी वृंदावन मृतिकेचे 


आंगणी वृंदावन मृतिकेचे रे बा , 
आंगणी वृंदावन मृतिकेचे . 


आंगणी येवूनी त्याने कौतूक केले बा , 
आंगणी येवूनी त्याने कौतूक केले . 


बाळ रे कृष्णान भकशिली माती बा , 
बाळ रे कृष्णान भकशिली माती . 


धांवोनी आली ती यशोदा माता बा , 
धांवोनी आली ती यशोदा माता . 


तोंड उगडून रे माती पुसविती बा , 
तोंड उगडून रे माती पुसविती . 


त्याच्या जिबेर आहे शिर्श नारायण बा , 
त्याच्या जिबेर आहे शिर्श नारायण . 


हे रे बाळक आमचे नवे हो , 
जगाचे पालन करणार तो . 


तळय उखल्ली खेळ्यांनी 


४१ 


ताळ : 


कृष्ण आहे वृंदावनी रे , 
कृष्ण आहे वृंदावनी ! 


कृष्णा नमस्कार करूं रे , 
कृष्णा नमस्कार करूं ! 


चोय ! चोय ! 


४२ 


तळय उखल्ली खेळ्यांनी 


८ . 


उत्तम तुळशीच्या वृंदावनी 


उत्तम तुळशीच्या वृंदावनी रे , 
उत्तम तुळशीच्या वृंदावनी . 


भोवती आबोल्यांचे मळे , 
कृष्णदेव म्हणे रे बालपण . 


तेच म्हाज्या मना लब्दले , 
तेच म्हाज्या मना लब्दले . 


प्रिया सकया गेल्या यमुनेतिरी 
प्रिया सकया गेल्या यमुनेतिरी . 


मांडिली चेंडू दांडी फळी , 
अवघे झाले अवदुंबरी . 


आम्हा गवळी म्हणतात , 
आम्हा गवळी म्हणतात . 


चेंडू म्हाजा गगनी मार्गे गेला , 
चेंडू म्हाजा गगनी मार्गे गेला . 


जावूनी कलमावरी गुंतला , 
खेळट्या सवंगड्यांनी देखिला . 


तळय उखल्ली खेळ्यांनी 


४३ 


असे बोले गोवींद , 
असे बोले गोपाळ . 


चेंडू म्हाजा आणा रे झडकन , 
चेंडू म्हाजा आणा रे झडकन 


. 


नाही तर कोपल तुम्हा वरी , 
क्रुद्ध झाले गोवींद , भयाभीत झाले गोपाळ . 


ताळ : 


कृष्ण आहे वृंदावनी रे , 
कृष्ण आहे वृंदावनी ! 


कृष्णा नमस्कार करूं रे , 
कृष्णा नमस्कार करूं ! 


चोय ! चोय ! 


४४ 


तळय उखल्ली खेळ्यांनी 


९ . राम विचारी समत्रा 


राम विचारी समत्रा प्रश्नी हो , 
राम विचारी समत्रा प्रश्नी हो . 


लौकीचा विरुद्ध झालो रे बंधो , 
लौकीचा विरूद्ध झालो मू . 


रथी घेवूनी गरवीण शिता अरण्यांत सोडा रे बंधो , 
रथी घेवूनी गरवीण शिता अरण्यांत सोडा मू . 


अरण्यांत सोडुनी रे शिता आला समीत्र परतुनी बा , 
अरण्यांत सोडुनी रे शिता आला समीत्र परतुनी मू . 


शिता आश्रमा वाल्मीकी मुनी बा , 
शिता आश्रमा वाल्मीकी मुनी . 


णव मास भरता प्रसूद झाल्यार बा , 
णव मास भरता प्रसूद झाल्या . 


लव कुश जल्मले रे 

पुत्र , 
लव कुश जल्मले मू . 


१ - प्रसूद = प्रसूत , 


प्रसूत , बाळंत 


तळय उखल्ली खेळ्यांनी 


४५ 


ताळ : 


१ . 


राम राधेकृष्ण देव 
बसले गरुडावरी रे स्वामी , 
बसले गरुडावरी ! 


चोय ! चोय ! 


२ . 


लक्ष्मीचा सारंग धार 
शिता पती रघुवीर , 
राधे गोवींद 
जय जय रुक्मिणी पांडुरंग ! 


चोय ! चोय ! 


तळय उखल्ली खेळ्यांनी 


६ 


१०. शत्र सुखासनी हो 

अयोध्येचा राजा 


शत्र सुखासनी हो अयोध्येचा राजा 
नांदतसे म्हाजा माय - बाप बा रावजे , 
नांदतसे म्हाजा माय - बाप मू . 


म्हाजा माय - बाप हो त्रैलोकी समर्थ 
सर्व मनोरथ पुर्ण करी रे बा , 

, 
सर्व मनोरथ पुर्ण करी . 


पुण्य पद हो कैवारी देवांचा , 
नाथ नाथांचा सुवामी म्हाजा रे बा , 
नाथ नाथांचा सुवामी म्हाजा . 


सुवामी म्हाजा हो योगीचा विश्राम 
सापडले वर्म थोर भागी रे बा , 
सापडले वर्म थोर भागी . 


थोर भागी आहे रे राम ज्याचे कुशी 
संकश्टी सांभाळी भाव बळी रे बा , 
संकश्टी सांभाळी भाव बळी . 


भाव बळ ज्याने हो धरिले अंतरी 
त्या सिंहासनी विस्वासीन रे बा , 
त्या सिंहासनी विस्वासीन . 


तळय उखल्ली खेळ्यांनी 


४७ 


विस्वासीन सदा हो आपुल्या दासाचा 
राम - रामदास सहा करी रे बा , 
राम - रामदास सहा करी . 


ताळ : 


चंद्रेश्वरा महारुद्रा 


सुखासनावरी घे निंद्रा ! 


चोय ! चोय ! 


४८ 


तळय उखल्ली खेळ्यांनी 


११. पर्वताच्या दोंगरा 
गायी चरयाशी गेल्या 


पर्वताच्या दोंगरा गायी चरयाशी गेल्या बा , 
पर्वताच्या दोंगरा गायी चरयाशी गेल्या . 


दनपारचा भार जाला गायी तानेल्या बा , 
दनपारचा भार जाला गायी तानेल्या . 


नागझरी पाणुल्या गायी चालोनी आल्या बा , 
नागझरी पाणुल्या गायी चालोनी आल्या . 


संपुर्ण पाणी पियाली रे पोवळी , 
संपुर्ण पाणी पियाली मू . 


चंदनाच्या वृक्षाखाला गायी गोठणा पडूं आल्या बा , 
चंदनाच्या वृक्षाखाला गायी गोठणा पडूं आल्या . 


ताळ : गायरां चरती 


ओला पाला , 


वासरां चरती 
मोतयां झेला ! 


चोय ! चोय ! 


तळय उखल्ली खेळ्यांनी 


४ ९ 


१२. सखु चालली पंढरीस 


हांडीर घागर हो , डोक्यार चुंबळ 
सखु चालली पाणयास बा रावजे , 
सखु चालली पाणयास मू . 


घागर चुंबळ हो ठेविली नदीर 
सखु चालली पंढरीस बा रावजे , 
सखु चालली पंढरीस मू . 


सखुच्या शेजान्नीन सखुस पाहिले 
जावूनी सांगितले सखु भरतारास बा रावजे , 
सखु चालली पंढरीस मू . 


सखुचा भरतार हो सखु मागे गेला 
सखु भेटली रस्त्यार बा रावजे , 
सखु भेटली रस्त्यार मू . 


विणये धरूनी हो सखु आणली घरी 
सांब्या घातली बांदुनी बा रावजे , 
खांब्या घातली बांदुनी मू . 


खांब्या बांदुनी हो दिला जड मार 
सखु 

रे बा रावजे , 
तुर्त जाईन पंढरीस मू . 


गेला प्राण 


५० 


तळय उखल्ली खेळ्यांनी 


मध्यानी रात्री हो देव नी आला 
सखु घातली सोडुनी बा रावजे , 
सखु चालली पंढरेस मू . 


पंढरी जावुनी हो तीर्थ न्हावोनी 
तुळशी काडले प्रदक्षण बा रावजे , 
तुळशी काडले प्रदक्षण मू . 


प्रदक्षणा काडोनी हो सखु गेली देवळा 
देवा घेतले दर्शन बा रावजे , 
देवा घेतले दर्शन मू . 


ताळ : 


सखु बाय भोली 


पंढरेस गेली , 
विठोबा देवाची 
भेट घेवूनी आली ! 


चोय ! चोय ! 


तळय उखल्ली खेळ्यांनी 


५१ 


१३. पांडव गेले वनवासा 


7 


अस्तीनापुर राज्या रे पांडव राज्य करी बा , 
अस्तीनापुर राज्या रे पांडव . राज्य करी . 


पांडवांच्या राज्या रे कली पावला बा , 
पांडवांच्या राज्या रे कली पावला . 


कलीच्या पायांनी पांडव गेले वनवासा बा , 
कलीच्या पायांनी पांडव गेले वनवासा . 


वनवासा जाते वेळी सुर्य मावळला बा , 
वनवासा जाते वेळी सुर्य मावळला . 


गोरचे चिंचेतळा आश्रम केला बा , 
गोरचे चिंचेतळा आश्रम केला . 


आश्रम करूंनी चार पार वांटिले बा , 
आश्रम करूंनी चार पार वांटिले . 


पयला पार एक सहदेव राखे बा , 
पयला पार एक सहदेव राखे . 


सहदेवा संगती आहे पुस्तकांचा भार 
त्याच्या भोंवत्यांनी कसे ते फिरे रे बाय हो , 
मदे आहे पांडव राये मू . 


तळय उखल्ली खेळ्यांनी 


५२ 


उठ उठ बंदवा पार लोटला बा , 
उठ उठ बंदवा पार लोटला . 


दुसरा पार एक नकुल राखे बा , 
दुसरा पार एक नकुल राखे . 


नकुला संगती आहे कमरकट्यार 
त्याच्या भोवत्यांनी कसे ते फिरे रे बाये हो , 
मदे आहे पांडव राये मू . 


उठ उठ बंदवा पार लोटला बा , 
उठ उठ बंदवा पार लोटला . 


तिसरा पार एक अर्जुन राखे बा , 
तिसरा पार एक अर्जुन राखे . 


अर्जुना संगती आहे भरणीचा बाण 
त्याच्या भोवत्यांनी कसे ते फिरे रे बाये हो , 
मदे आहे पांडव राये मू . 


उठ उठ बंदवा पार लोटला बा , 
उठ उठ बंदवा पार लोटला . 


चौथा पार एक भिमसेन राखे बा , 
चौथा पार एक भिमसेन राखे . 


भिमा संगती आहे णव मण गदा 
त्याच्या भोंवत्यांनी कसे ते फिरे रे बाये हो , 
मदे आहे पांडव राये मू . 


तळय उखल्ली खेळ्यांनी 


५३ 


ताड माड मोडले भिमान प्रचा जळला बा , 
ताड माड मोडले भिमान प्रचा प्रजळला . 


? 


प्रचाच्या उजवाडा दैत्य पावला बा , 
प्रचाच्या उजवाडा दैत्य पावला . 


दैत्याची भयणुली धांवोनी आली बा , 
दैत्याची भयणुली धांवोनी आली . 


दैत्या भिमा झाला संगराम बा , 
दैत्या भिमा झाला संगराम . 


ताळ : 


नको मारूं दैत्य भिमा 
जायीन अस्तुरी , 
वरण्यासुराची भिमान 
कैली भोंवरी ! 


चोय ! चोय ! 


तळय उखल्ली खेळ्यांनी 


५४ 


१४. चला जावू पर्वताशी 


चला जावू पर्वताशी 


बाप चंद्रेश्वर पाहू बा , 
बाप चंद्रेश्वर पाहू . 


करू कुशावती गंगे स्नान 
घेवू भैरांवां दर्शन बा , 
घेवू भैरांवां दर्शन . 


वर घाटी त्रिपाशाण 
द्वारी घाली लोटांगण बा . 
द्वारी घाली लोटांगण . 


शुद्ध करू तीर्थ स्नान 
घेवू चंद्रेश्वर दर्शन बा 
घेवू चंद्रेश्वर दर्शन . 


उभासन मुखी भूतनाथ 
शिळा धरिली अंकुशात बा , 
शिळा धरिली अंकुशात . 


मोठा बहा तुझी कळा 
कसे बांदिले देवूळ बा , 
कसे बांदिले देवूळ . 


तळय उखल्ली खेळ्यांनी 


५५ 


घूड देखी या नयनी 
जाती पातक इथुनी बा , 
जाती पातक इथुनी . 


ताळ 


चंद्रेश्वर देव पर्वतार , 
काशीचा नाथ देव विश्वनाथ ! 


चोय ! चोय ! 


तळय उखल्ली खेळ्यांनी 


५६ 


१५. श्रावणास जलमास रे देवांनो 


श्रावणास जलमास रे देवांनो , 
माय बाप झाले अंधक 

मू . 


सर्व हे सवित्रा फिरलो रे पुत्रा 
काशीक नायी पावलो रे पुत्रा , 
काशीक नायी पावलो रे . 


व्हर रे पुत्रा काशी यात्रेस बा , 
व्हर रे पुत्रा काशी यात्रेस . 


हाणयाले चंदन घडियाले कावडी बा , 
हाणयाले चंदन घडियाले कावडी . 


घडियाले कावडी बोडक्याची जातका बा , 
घडियाले कावडी बोडक्याची जातका . 


जातकाची कावड श्रावणाच्या खांदार बा , 
श्रावण चालो तो तीर्थ वासी . 


रात्री खाल्ली तुपान रोटी 
तान लागली फार मोठी रे पुत्रा , 
तान लागली फार मोठी मू . 


निराजना वना मदे हांगा खंयचे पाणी बाप्पा , 
निराजना वना मदे हांगा खंयचे पाणी . 


तळय उखल्ली खेळ्यांनी 


५७ 


माय बाप म्हणतील , चिटाबये रडतील 
त्यावर आहे पाणुले रे पुत्रा , 
त्यावर आहे पाणुलें . 


खांद्याची कावड उतरवली रे श्रावणान , 
खांद्याची कावड उतरवली मू . 


दाव्या हाती बेतकाठी , उजव्या हाती झारी 
श्रावण चालला तो पाणयासी रे बा , 
श्रावण चालला तो पाणयासी . 


बारा वर्सी दशरथ वनपाणी राखे बा , 
बारा वर्सा दशरथ वनपाणी राखे . 


झारी बुडबूड रे बा पाणी चाळवलें , 
झारी बुडबूड रे बा पाणी चाळवलें . 


हिंदल्ला दशरथ जागृत झाला बा , 
न्हिदल्ला दशरथ जागृत झाला . 


मृग म्हणोनी त्याने बाण सोडिला बा , 
मृग म्हणोनी त्याने बाण सोडिला . 


बाण जावोनी लागला हड्ड्या कमळास बा , 
जयराम श्रीराम बोलू लागला . 


ताळ : 


सोड मामा बाण 
जावू द्या प्राण , 
मरतेवेळी राम राम 


समरला ! 


चोय ! चोय ! 


तळय उखल्ली खेळ्यांनी 


५८ 


१६. काशीखंड राज्याचा हरिचंद्र राजा 


काशीखंड राज्याचा हरिचंद्र राजा बा , 
काशीखंड राज्याचा हरिचंद्र राजा . 


हरिचंद्र राजाची तारामती राणी बा , 
हरिचंद्र राजाची तारामती राणी . 


तारामती राणीचा रोहिदास पुत्र बा , 
तारामती राणीचा रोहिदास पुत्र . 


हरिचंद्र राजा होता मोठा सत्वादीश बा , 
हरिचंद्र राजा होता मोठा सत्वादीश . 


विश्वामीत्र वसिष्टा पण पडिला बा , 
हरिचंद्र राजाचे सत्व हारीयास . 


वाग काही त्याने निर्मिले हो , 
वाग काही त्याने निर्मिले . 


पंच मुखी वाग त्यांचा धन्य माधवनाथ 
एका फुडे एक चालती बा रावजे , 
राजाला केला हैराण मू . 


हरिचंद्र राजा तो आपण खबरदार 
वाग काही परतिले त्याने बा , 
वाग काही त्याने सांबाळिले मू . 


तळय उखल्ली खेळ्यांनी 


५ ९ 


सपन काही वर्तले त्याला हो , 
सपन काही वर्तले त्याला मू . 


काशीखंड राज्या एक ब्राह्मण आला 
राज्या दान मागती बा रावजे , 
राज्या दान मागती मू . 


गाय - म्हशी बटीक - दासी राज्या दान दिले बा , 
गाय - म्हशी बटीक - दासी राज्या दान दिले . 


घोडो - हत्ती शिपाय - पेदो राज्या दान दिले बा , 
घोडो - हत्ती शिपाय - पेदो राज्या दान दिले . 


खडियाले लेखणी राज्य दिले दान बा , 
काशीखंड सारकें राज्य दिले दान . 


राज्य दान दिले पुण्य नायी दक्षणा दिली बा , 
राज्य दान दिले पुण्य नायी दक्षणा दिली . 


हरिचंद्र राजा गेला द्रव्याचे शाळे बा , 
हरिचंद्र राजा गेला द्रव्याचे शाळे . 


राज्य दान दिले पुण्य द्रव्य कशे झाले बा , 
राज्य दान दिले पुण्य द्रव्य कशे झाले . 


सोडलें राज्य न्हेसली वल्कलां 
तिगांय चालली काशीस बा रावजे , 
तिगांय चालली काशीस मू . 


तळय उखल्ली खेळ्यांनी 


६० 


हरिचंद्र राजा विकला डमाच्या घरी बा , 
हरिचंद्र राजा विकला डमाच्या घरी . 


डमा घरी पाणी भरी हरिचंद्र राजा बा , 
डमा घरी पाणी भरी हरिचंद्र राजा . 


तारामती राणी विकल्या ब्राह्मणा घरी बा , 
तारामती राणी विकल्या ब्राह्मणा घरी . 


रोहिदास पुत्र विकला ब्राह्मणा घरी बा , 
रोहिदास पुत्र विकला ब्राह्मणा घरी . 


रोहिदास पुत्र गेला कमळां आणयास बा , 
रोहिदास पुत्र गेला कमळां आणयास . 


विश्वामित्र मुनी गेला आळ भुवनी बा , 
विश्वामित्र मुनी गेला आळ भुवनी . 


कमळामदे प्रगटुनी पुत्र दंख केला बा , 
कमळामदे प्रगटुनी पुत्र दंख केला . 


तारामती राणी ती धांवोनी आली बा , 
तारामती राणी ती धांवोनी आली . 


जगत नारायणाचा धाव धरिला बा , 
विष्णु नारायणाचा धाव धरिला . 


फुडे उबे राहिले विष्णु नारायण बा , 
तारामती राणी तुला हवे ते माग . 


तळय उखल्ली खेळ्यांनी 


६१ 


गायी - म्हशी बटीक - दासी राज्य मला देगा देवा , 
गायी - म्हशी बटीक - दासी राज्य मला दे . 


घोडो - हत्ती शिपाय - पेदो राज्य मला दे गा देवा , 
घोडो - हत्ती शिपाय - पेदो राज्य मला दे . 


खडियाले लेखणी राज्य मला दे गा देवा , 
खडियाले लेखणी राज्य मला दे . 


काशीखंडा सारके राज्य मला दे गा देवा , 
काशीखंडा सारके राज्य मला दे . 


विश्वामित्रा सारका गुरू मला दे गा देवा , 
वसिष्टा सारका तारणार मला दे . 


रोहिदासा सारका पुत्र मला दे गा देवा , 
रोहिदासा सारका पुत्र मला दे . 


हरिचंद्रा सारका भ्रतार मला देगा देवा , 
हरिचंद्रा सारका भ्रतार मला दे . 


ताळ : 


हरिचंद्राची राणी रे मोठी 
पतिविरता होती , 
तिला त्राशीले विश्वामित्र 
फार जाहली कश्टी ! 


चोय ! चोय ! 


तळय उखल्ली खेळ्यांनी 


६२ 


१७. पांडव चालले विराटाच्या घरी 


बारा वर्सा वनवास भोगला पांडवांनी बा , 
एक वर्स अज्ञातवास उरला मू . 


शमीच्या झाडावरती शस्त्र ठेवोनिया बा , 
पांडव चालले विराटाच्या घरी . 


नांव काही राखती रे पांडव बा , 
नांव काही राखती मू . 


कंक युद्धीष्ठीर , बल्लव भीम बा , 
तंतीपाल सहदेव गोरवां राखती मू . 


बृहन्नडा अर्जुन , सैरंध्री द्रौपदी बा , 
ग्रंथीक नांव नकुलास मू . 


किचक तो एक महाबळी बा रावजे , 
किचक तो एक महाबळी . 


कामक्रोधाने लाथ मारली द्रौपदी 
अपमान झाला पांडवांस बा रावजे , 
क्रोध भरला भिमास मू . 


किचक वध केला नाटक शाळेत बा रावजे 
किचक वध केला नाटक शाळेत . 


तळय उखल्ली खेळ्यांनी 


६३ 


मोठी फार चिंता पडली दुर्योधनास बा रावजे , 
पांडवांस शोध करिती मू . 


विराटाच्या राज्या झाला अनर्थ 
विराटाच्या गायी पळविती रे कौरव बा , 
विराटाच्या गायी पळविती 

मू . 


तळय उखल्ली खेळ्यांनी 


६४ 


१८. कैलासी वासुदेव सांब सदाशीव 


कैलासी वासुदेव सांब सदाशीव 
दाव्या आंगी पार्वती , उज्या आंगी त्रिशूळ 
गंगा धरिली मस्तकार रे सांबान 
गंगा धरिली मस्तकार मू . 


देव तो झाला शंकरनाथ बा रावजे , 
देव तो झाला शंकरनाथ 


पर्वत म्हणे तो रुशीचा जागा , 
जेव्हा ते रुशी तप करी बा रावजे , 
जेव्हा ते रुशी तप करी मू . 


भोवता म्हाल रे मदे पर्वत 
त्या मदे आले शैव लींग बा रावजे , 
त्या मदे आले शैव लींग 

मू . 


मुळघुडी कट्याचा ब्रह्मा राखणदार 
त्याला उमाशेचा करिती निवेद्य बा रावजे , 
शनीवारी देती अमृत फळ मू . 


लोड जिवाची टाकिली बिछाणी 
त्या दोगांयची सरबराय बा रावजे , 
त्या दोगांयचीय सरबराय मू . 


तळय उखल्ली खेळ्यांनी 


६५ 


चंद्रेश्वर देव तो मोठा जोगीदार 
त्याने जोडिले बावीस गांव बा रावजे , 
नांव त्याला ठेविले चंद्रवाडी मू . 


बावीस वाडीयो एकटाच म्हाल 
आमोणे गांव मोकास बा रावजे , 
आमोणें गांव मोकास मू . 


शत्रसुर्यासन घडो शत्रसुर्यापान 
पाशाण सोडिला इनाम गा देवा तुका , 
पाशाण सोडिला इनाम गा . 


म्हालमुळी घुडीची ती चंद्रवाडी 
बरी नामना जोडिली गा देवा तुयें , 
बरी नामना जोडिली 

मू . 


तळय उखल्ली खेळ्यांनी 


६६ 


१ ९ . बहिणीने आळ केला 


रुमडाचा फुला 


सात जाण बंधुंची एक बहीण बा , 
सात जाण बंधुंची एक बहीण . 


बहिणीने आळ केला रुमडाच्या फुला बा , 
बहिणीने आळ केला रुमडाच्या फुला . 


रुमडाचे फूल रे आणून दी बंधवा 
तेव्हा तुज्या माटवा करो धरीन बा , 
तेव्हा तुज्या माटवा करो धरीन . 


बहिणी गे माते तूं तान - भूक लाडू गे , 
बहिणी गे माते तूं तान - भूक लाडू . 


कैसे कारण पुत्रा तान - भूक लाडू गे , 
कैसे कारण पुत्रा तान - भूक लाडू . 


बहिणी वाचुंनी वर जावू नये बंधवा , 
बहिणी वाचुंनी वर जावू नये . 


तळय उखल्ली खेळ्यांनी 


६७ 


शेल्याच्या पदरी त्याने लाडू गुंडाळिले बा , 
शैल्याच्या पदरी त्याने लाडू गुंडाळिले . 


जावूनी रुमडा घेतिला वेढा बा , 
जावूनी रुमडा घेतिला वेढा . 


गांवान गांवच्या शेटीना घातल्यो चिटी बा , 
गांवान गांवच्या शेटीना घातल्यो चिटी . 


आणात तुमी कापट्यो रे घडात तुमी आगटें बा , 
आणात तुमी कापट्यो रे घडात तुमी आगटें . 


बावीस पाकळ्यांचें , तेंतीस मंडोळ्यांचे 
फूल घडात तें रुमडाचें बा , 
शेटीनो कळो धरात सुर्वणाचो मू . 


पयलें फूल फुल्ले वतान करपलें बा , 
पयलें फूल फुल्ले वतान करपलें . 


दुसरें फूल फुल्लें वाऱ्यान झडपलें बा , 
दुसरें फूल फुल्लें वाऱ्यान झडपलें . 


तिसरें फूल फुल्लें गेलें देवा सोभे बा , 
तिसरें फूल फुल्लें गेलें देवा सोभे . 


तळय उखल्ली खेळ्यांनी 


६८ 


जावूनी रुमडा घेतिला वेढा बा , 
जावूनी रुमडा घेतिला वेढा . 


रुमडाच्या तळा बा झरी उमळती बा , 
रुमडाच्या तळा झरी उमळती . 


रुमड गेला तळये कुटाशी बा , 
रुमड गेला तळये कुटाशी . 


ताळ : 


पालके चंवरी 
तया नगरी , 
पालके वयलें चंवर 
काडूंक पयलें नांव . 


चोय ! चोय ! 


तळय उखल्ली खेळ्यांनी 


६ ९ 


२०. मळीचा गणपती कैला पार्वतीन 


महादेव गेला शिकारेशी 
पार्वते ठेवी गुंफीत देवांनो , 
पार्वते ठेवी गुंफीत मू . 


पार्वतीला बुद्ध आठवला 
मळीचा गणपती केला पार्वतीन , 
मळीचा केला गणपती मू . 


महादेव आला शिकारेसून 
फार कश्टी झाला पार्वते , 
फार कश्टी झाला मू . 


हे बालक कोणाचे पार्वते , 
हे बालक कोणाचे मू . 


हे बालक मजवरी युद्धा उठला 
फार युद्ध करी बालक , 
फार युद्ध करी मू . 


खाक झोळीचे खड्ग सोडोनू 
बालका शीर वध केले स्वामीन , 
बालका शीर वध केले मू . 


तळय उखल्ली खेळ्यांनी 


७० 


पार्वतीन हट धरिला 
बालकाला जिवदान स्वामीनो , 
बालकाला जिवदान मू . 


हिमालयाचे पाणी आणुनी 
बालकाला जिवदान पार्वते , 
बालकाला जिवदान मू . 


७१ 


तळय उखल्ली खेळ्यांनी 


२१. नळराजा सुंदर आहे पृथ्वीवर 


नळराजा सुंदर आहे पृथ्वीवर बा , 
नळराजा सुंदर आहे पृथ्वीवर . 


एके दिवशी तो गेला शिकारेशी बा , 
एके दिवशी तो गेला शिकारेशी . 


ब्रह्मापुरीचे ते राजहंस पक्षी बा , 
ब्रह्मापुरीचे ते राजहंस पक्षी . 


नळराजाने ते पक्षी पाहिले बा , 
नळराजाने ते पक्षी पाहिले . 


महायुक्तीने त्याने पक्षी धरियाले बा , 
महायुक्तीने त्याने पक्षी धरियाले . 


मग ते पक्षी काय बोलिले बा , 
मग ते पक्षी काय बोलिले . 


हरहर सांपडलो चांडाळाच्या हाती बा , 
हरहर सांपडलो चांडाळाच्या हाती . 


त्या पक्षाचे शब्द आयकोनी 
नळराजा वळले बा रावजे , 
नळराजा वळले मू . 


तळय उखल्ली खेळ्यांनी 


७२ 


नळराजाने ते पक्षी सोडिले बा , 
नळराजाने ते पक्षी सोडिले . 


उडले पक्षी वर , गेले कलमा वरती बा , 
उडले पक्षी वर , गेले कलमा वरती . 


ताळ : 


१ 


राजा आंगणी मोर खेळे , 
मोर कलमार खेळे ! 


चोय ! चोय ! 


तळय उखल्ली खेळ्यांनी 


७३ 


२२. बाळपणी 


कृष्ण करी 


गोकुळांत चोरी 


बाळपणी कृष्ण रे सावळा हरी 
गोकुळांत करी तो चोरी बा रावजे , 
गोकुळांत करी तो चोरी मू . 


एके दिवशी चोरी करीता नवल 
चोरी आरंभिली बा रावजे , 
चोरी आरंभिली मू . 


गौळणीच्या घरी जावूनी गोरस 
भक्षण करीती बा रावजे , 
भक्षण करीती मू . 


मग गौळण येती धावूनी 
खडे मारी त्यांवरी बा रावजे , 
धूळ फेकिती मू . 


वाटे वरती घालुनी कांटे 
भोव तो पिडिती हरी बा , 
भोव तो पिडिती मू . 


ताळ : 


बाळपणी कृष्ण रे सावळा हरी , 
गोकुळांत करी चोरी ! 


चोय ! चोय ! 


तळय उखल्ली खेळ्यांनी 


७४ 


ई 


ताळ 


१. तारयाले व्होडे 


तारयालें व्होडें 
लागलें चिकला , 
तारयो लिपला 
चिपातळा ! 


चोय ! चोय ! 


तळय उखल्ली खेळ्यांनी 


७७ 


२. कानीचें बालंव 


कानीचें बालंव 
दिता गा तारया , 


उतर व्होड़ें 


पयले तडे ! 


चोय ! चोय ! 


तळय उखल्ली खेळ्यांनी 


७८ 


३. बोणकीच्या तळामदे 


बोणकीच्या तळामदे 
हाय गे वाळये , 
थिशूर जाळये 
सांपडला ! 


चोय ! चोय ! 


तळय उखल्ली खेळ्यांनी 


७ ९ 


४. उडले शेंवणे 


उडले शेंवणे 


बसलें तळपार , 


विडी वोडूं येळपा 
पेटोवन दितां ! 


चोय ! चोय ! 


तळय उखल्ली खेळ्यांनी 


८० 


५. चण्यां रोस केला 


मामीन 
चण्यां रोस केला , 
मामान 
तोप ल्हेवोन खाला ! 


चोय ! चोय ! 


तळय उखल्ली खेळ्यांनी 


८१ 


६. गणेसा देवाची 


गणेसा देवाची 
उंच उंच देवळां , 
देवळाच्या कळसार 
सोबीत कमळां ! 


चोय ! चोय ! 


तळय उखल्ली खेळ्यांनी 


८२ 


७. सोश्याची गोप गो 


सोश्याची गोप गो 
करड काटी , 


यो गो मुंगसा 


मध्यानी राती ! 


चोय ! चोय ! 


तळय उखल्ली खेळ्यांनी 


८३ 


८. पणसाचो पणस 


पणसाचो पणस 


वयर वयर पिकला , 
कृष्णदेव जिकला 
पांडवांनी ! 


चोय ! चोय ! 


तळय उखल्ली खेळ्यांनी 


८४ 


९ . भटीण म्हणे 


भटीण म्हणे 
जय श्री हरी , 
तन्न्या कुंवल्याची 
भाजी जाता बरी ! 


चोय ! चोय ! 


तळय उखल्ली खेळ्यांनी 


८५ 


१०. हाय बाय हाणया 


हाय बाय हाणया 
खांदार खाज्या , 
जो खाजें नाय खाय 
तेची गर्दन व्हाय ! 


चोय ! चोय ! 


तळय उखल्ली खेळ्यांनी 


८६ 


११. बाणासुरा बाण 


बाणासुरा 


बाण रे , 


फिरंग्यालो 


बाण रे ! 


ठो ! ठो ! 


तळय उखल्ली खेळ्यांनी 


८७ 


१२. दशरथ नंदन बाळ 


दशरथ नंदन बाळ 
शिते रामा वाहीन माळ ! 
राम लक्ष्मण दोघे बंधू 
करतील तुजा सांबाळ ! 


चोय ! चोय ! 


तळय उखल्ली खेळ्यांनी 


८८ 


१३. खतखतें केलां 


म्हसकाच्यो सांगो घालून 
खतखतें केला , 
सुंगटां ना म्हण 
तळ्यां गेला ! 


चोय ! चोय ! 


तळय उखल्ली खेळ्यांनी 


८ ९ 


१४. मालवण संमुद्रांत 


मालवण समुद्रांत 


किल्ला , 


शिवाजी आत कसा 
शिरला ! 


चोय ! चोय ! 


तळय उखल्ली खेळ्यांनी 


९ ० 


१५. हरीची भगिनी 


हरीची भगिनी म्हणे सुभद्रा , 
रुक्मिण वयनी दया करा ! 
दादाला तुम्ही कळवूनी , 
अर्जुनजीचा सोद करा ! 


चोय ! चोय ! 


तळय उखल्ली खेळ्यांनी 


९ १ 


१६. शेवतेच्यो ताळयो 


शेवतेच्या झाडाच्यो लांब ताळयो , 
लांब ताळयो गे शिते फुल्ल्यो कळयो ! 
कळयो काडून शितेन भल्ल्यो झोळयो , 
कळयो माळून शिता गेली घरा ! 


चोय ! चोय ! 


तळय उखल्ली खेळ्यांनी 


९ २ 


१७. घुमटाच्या तालार 


घुमटाच्या तालार 
शिगमो नाचोता , 
शोबीत पोल्यार रे 
गुलाब फुलोता ! 


चोय ! चोय ! 


तळय उखल्ली खेळ्यांनी 


९ ३ 


उ 


तळय- गीतां 


१. तळय हाड बाये 


तळय हाड बाये 
आसवत , 
आयावपण नांदू तुजें 
सासवत ! 


तळय उखल्ली खेळ्यांनी 


९ ७ 


२. तळय हाडली 


तळय हाडली आयांनी 
उखल्ली खेळ्यांनी , 
तिचे घर भर रे 


सुरय तांदळांनी ! 


तळय उखल्ली खेळ्यांनी 


९ ८ 


ऊ 


आरत - गीत 


१. माया लावूनी संवसार रचिला 


माया लावूनी संवसार रचिला हो , 
माया लावूनी संवसार रचिला . 


मागीर पांच दिसांचा देवांनी शिगमो रचिला हो , 
पांच दिसांचा देवांनी शिगमो रचिला . 


मागीर इंद्रजीचा राजा देव खेळया गेला हो , 
इंद्रजीचा राजा देव खेळया गेला . 


मागीर इंद्रजीच्या राणयेन काय हो केल्या हो , 
इंद्रजीच्या राणयेन काय हो केल्या . 


मागीर पांच वातींची राणयेन आरत केल्या हो , 
पांच वातींची राणयेन आरत केल्या . 


मागीर मुखावेल्या दरवट्यार उबी रावल्या हो , 
मुखावेल्या दरवट्यार उबी रावल्या . 


मागीर राजभवानी आंगणी देव खेळू लागल्या हो , 
राजभवानी आंगणी देव खेळू लागल्या . 


तळय उखल्ली खेळ्यांनी 


१०१ 


जयंती नायक 


जल्म 


: ६ ऑगस्ट १ ९ ६२ ( आमोणें - के- ) 


शिक्षण : भुगोल आनी अर्थशास्त्र विशयाचे पदवीधर . 

१ ९ ८७ / ८८ वर्सा म्हैसूर विद्यापिठांत 
लोकवेदाचो पोस्ट ग्रॅज्युएट डिप्लोमा कोर्स 
करपाखातीर ' गोवा कोंकणी अकादेमी'ची 
अभ्यासवृत्ती फावो जाली . ह्या कोर्साची 
परिक्षा पयल्या वर्गात पयल्या नंबरान उत्तीर्ण 
जालें . 


वेवसाय : गोवा कोंकणी अकादेमीच्या लोकवेद विभागांत 

संशोधन सहाय्यक म्हण वावुरता . 


म्हैसूर विद्यापिठांत प्रशिक्षण घेतल्या उपरांत फाटलीं 
चार वर्सी गोंयच्या तळा - गाळांत भोवन , गोंयच्या 
लोकवेदाचीं विवीध आंगां एकठांय करून ताचेर संशोधन 
करपाच्या वावरांत स्वताक ओपून घेतला . गोंयच्या 
वेगवेगळ्या नेमाळ्यांतल्यान आनी दिसाळ्यांतल्यान 
आतांमेरेन लोकवेदाचेर बरयल्लें जायतें लिखाण उजवाडाक 
आयलां . 


U 


गोंयची एक नामनेची कथा लेखिका . १ ९ ८ ९ वर्सा 
' गर्जन ' नांवाचो कथा संग्रह उजवाडाक आयला . कांय 
एकांकी बरोवनयं माचयेर सादर केल्यात . कवितांक 
आनी कथांक थळाव्या नेमाळ्यांच्या सर्तिनी इनामां 
लाबल्यांत . १ ९ ८ ९ वर्सा ' गोंय कोंकणी भाशा मंडळ ' 
हे संस्थेचो पुरस्कार , ' गर्जन ' पुस्तकाक फावो जाला 

. 


आकाशवाणी आनी दूरदर्शनाचेरय साहित्य विशयक 
कार्यावळी सादर केल्यात . 


" कोंकणी भाशेची उदरगत जावंची , तिचे साहित्य चंवरून फुलचें आनी 
त्या साहित्यांतल्यान गोंयचे संस्कृतीचे दर्शन घडचें , विद्येच्या मळावेल्या 
सगळ्या शास्त्रांचे ज्ञान जाता तितले बेगीन कोंकणीत हाडचें , तत्वज्ञान 
धरून विज्ञानामेरेनचे शिक्षण दिवपाची तांक कोंकणीत येवंची , संवसारांतल्या 
व्हड भासांतले तेच परी भारतीय भासांतलें अभिजात साहित्य कोंकणींत 
भाशांतरीत जावचें आनी त्या साहित्यांतल्यान कोंकणी साहित्याक ऊंच 
पांवंड्याची देख मेळून ताका एक नवी दिशा प्राप्त जावंची , देखून गोवा 
कोंकणी अकादेमीची स्थापना जाल्या . 


The Government of Goa , being aware of the strength and vitality 
of Konkani , established ' GOA KONKANI AKADEMI ' with a view 
to developing Konkani language , literature and culture in all their 
facets . It states expressly in the Preamble : " WHEREAS Konkani 
is the language of the People of Goa ; 

AND WHEREAS ' its development in all fields is essential for 
the all round progress of the people of the State ; 

AND WHEREAS the Government of Goa is keenly desirous 
of bringing about speedy development of the Konkani language , 
literature and culture for promoting the cultural unity of the State 
as a whole through the medium of Konkani language and literature . 

The Akademi aims at bringing about speedy development of 
the Konkani language , literature and culture and also at promoting 
cultural unity of this state through Konkani language and literature , 


गोवा कोंकणी अकादेमी 

सर्किट हाउस , आल्तिनो 
पणजी , गोंय ४०३ ००१ 


GOA KONKANI AKADEMI 

Circuit House , Altinho , 
PANAJI - GOA . 403001 . 


